



મૂક ધ્વનિ ટ્રસ્ટ સંચાલિત

શ્રીમતી કમળાબેન બધિર વિદ્યાલય , વડોદરા.

ભગીની સમાજ પાછળ , પાણીની ટાંકી રોડ ,કારેલીબાગ,વડોદરા - ૩૯૦૦૧૮

EMAIL ID - kbvidyalaya@gmail.com

સ્થાપના વર્ષ-૧૯૭૪

KBV "THE LITTLE HANDS" ન્યુઝલેટર



માસિક અંક - ૨

માહે- ઓગસ્ટ-૨૦૨૨

પ્રસિધ્ધ તા: ૨૧/૦૮/૨૦૨૨

ભાદરવા વદ-૧૧ (અગિયારસ)



દિપક બારોટ

આચાર્ય, શ્રીમતી કમળાબેન બધિર વિદ્યાલય, વડોદરા.

અમારી વિદ્યાલયનું માસિક ન્યુઝ લેટર **KBV**

“The Little Hands” નો આ બીજો અંક બહાર પાડતા અમને ખૂબ જ આનંદ થાય છે. વાલી મિત્રો આ શૈક્ષણિક પત્રિકા દ્વારા વિદ્યાર્થી-શાળા-વાલીના ત્રિકોણીય જોડાણને શક્તિ મળશે. બધિર બાળકોના સર્વાંગીણ વિકાસની ગતિને ઝડપી બનાવવાં આચાર્ય તરીકે વાલીમિત્રોને સાઈન લેન્ગ્વેજ વર્કશોપ અને વાલી માર્ગદર્શન કાર્યક્રમમાં જોડાવા અપીલ કરું છું.

મિત્રો, ભાષાનો જીવન સાથે સીધો સંબંધ છે. ભાષા બાળકોના જીવનનું અવિભાજ્ય અંગ છે. તે કુટુંબ અને સમાજને

જોડતી કડી પણ છે. બાળકોની અભિવ્યક્તિ અને વિચારોનું માધ્યમ છે. અને તેઓના જીવનમાં માતૃભાષાનો ખૂબ મોટો ફાળો છે. માતૃભાષામાં જ બાળકો તેમની લાગણીઓ, માંગણીઓ, ઈચ્છાઓ, વિચારોનું આદાનપ્રદાન અસરકારક રીતે કરી શકે છે. બધિર બાળકોની માતૃભાષા ઈશારા (sign language) છે. જે આપણે સ્વીકારવું જ રહ્યું.

મિત્રો, સમઘારણ બાળક (સાંભળતું બાળક) શાળામાં પ્રવેશ પામે ત્યારે પોતાના રોજબરોજના ૧૦૦૦ થી ૧૫૦૦ શબ્દોનો સાર્થક ઉપયોગ કરે છે. તે શાળાએ ન આવે તો પણ પોતાના આસપાસના વાતાવરણ તથા રોજબરોજના વ્યવહારિક જીવનમાંથી ઉપયોગી શબ્દભંડોળ એકત્ર કરી લે છે. અને જરૂરિયાત મુજબ ઉપયોગ કરે છે. શાળાએ આવ્યા પછી તેમાં ઉત્તરોત્તર વધારો થાય છે. અને તે મૌખિક અભિવ્યક્તિમાં તેનો ઉપયોગ કરે છે. વાલીમિત્રો, બધિર બાળક સાંભળવાની ક્ષતિયુક્ત હોઈ સામાન્ય બાળકની જેમ સાંભળી- સાંભળીને ભાષા અને વાણી શીખવવામાં અસમર્થ છે. તે મુશ્કેલીને દૂર કરવા બધિર બાળકને વહેલી તકે બધિર શાળામાં પ્રવેશ મેળવવો આવશ્યક છે. તેમ થતા બધિર બાળકના ભાષા અને વાણી વિકાસનો માર્ગ ખુલ્લો થતા તેના સર્વાંગીણ વિકાસની યોગ્ય દિશા અને લય પ્રાપ્ત થશે. શાળા કરતાં બાળક ઘરના સભ્યો સાથે વધુ સમય વિતાવતો હોય છે. તે માટાભાગે તેની માતૃભાષા ઈશારા (સાઈન લેંગ્વેજ) માં વાતચીત કરશે. જે સમજવા વાલી તરીકે આપને પણ ઈશારા (sign language) શીખવી જ રહી. તો જ આપના બધિર બાળકને લાગશે કે તેની કોઈ ચિંતા કરે છે, કાળજી લે છે. તે મુક્ત મને તમારી સાથે વિચારોનું આદાન-પ્રદાન કરી હળવાશ અનુભવશે. હું આશા રાખું છું કે આપ સૌ તેમાં જોડાશો.

સાઈન લેંગ્વેજ વર્કશોપ

તા: ૨૬/૮/૨૦૨૨ થી તા:૩૦/૮/૨૦૨૨ ,


સમય : સાંજે ૩:૩૦ થી

વિશેષમાં : ફેકલ્ટી ઓફ ટેકનોલોજી એમ.એસ.યુનિવર્સિટી વડોદરા ધ્વારા આયોજિત “પ્રેરણા સ્પર્ધા -૨૦૨૨માં” શાળાના કુલ ૨૯ બધિર બાળકો વિવિધ સ્પર્ધાઓમાં વિજેતા બની પ્રમાણપત્ર અને રોકડ પુરસ્કાર પ્રાપ્ત કરી સંસ્થા પરિવારનું ગૌરવ વધારેલ છે. તે તમામ બાળકોને અભિનંદન પાઠવું છું.



બધિર શાળામાં હરઘર તિરંગા કાર્યક્રમની ઉજવણી

શ્રીમતી કમળાબેન બધિર વિદ્યાલયમાં આઝાદી કા અમૃત મહોત્સવ અંતર્ગત હર ઘર તિરંગા કાર્યક્રમની ઉજવણી સંદર્ભે તા:૧૨/૦૮/૨૦૨૨ ના રોજ બધિર બાળકોએ શાળામાં આયોજિત ચિત્ર સ્પર્ધામાં ભાગ લીધો હતો. બધિર બાળકોએ જાતે તિરંગામાં પેપર ફ્લેગ, પેપર કેપ, ચિત્ર હરીફાઈ અને રાઉન્ડ બેઝ બનાવ્યા હતા. અને તિરંગા રેલી કાઢી શાળાની આસપાસના ઘરોમાં પેપર ફ્લેગનું વિતરણ કર્યું. પોતના ઘરે પર આપાણા દેશના રાષ્ટ્રધ્વજને ફરકાવેલ હતા. જેમાં શાળાના બાળકો અને શિક્ષકમિત્રોએ ઉત્સાહ પૂર્વક ભાગ લઈ હરઘર તિરંગા કાર્યક્રમની ઉજવણી કરી.



સ્વાતંત્ર્ય દિનની ઉજવણી-

વિદ્યાલયમાં ૧૫ ઓગસ્ટ ૨૦૨૨ના સ્વાતંત્ર્ય દિનની ઉજવણી નિમિત્તે શાળાના હેડબોય ખુમાણ ધ્રુવ અને હેડગર્લ ઠાકોર સુહાનીના હસ્તે ધ્વજ વંદન કરાવવામાં આવેલ હતું. સંસ્થાના સ્ટાફમિત્રો અને બાળકોએ તેમા ઉત્સાહપૂર્વક ભાગ લીધો હતો.



“પ્રેરણા સ્પર્ધા-૨૦૨૨”

વિદ્યાલયના બધિર બાળકોએ ફેકલ્ટી ઓફ ટેકનોલોજી એમ.એસ.યુનિવર્સિટી વડોદરા ધ્વારા આયોજિત “પ્રેરણા સ્પર્ધા -૨૦૨૨” મા રંગોળી, ચિત્ર , પોટ ડિઝાઇન , મહેંદી , કેરમ ,ચેસ અને એથ્લેટિક હરિકાઈમાં ભાગ લીધો હતો. જેમાં શાળાના કુલ ૨૯ વિદ્યાર્થી વિજેતા થયા. જેમાં પ્રથમ નંબરે -૧૪ ,દ્વીતીય નંબરે -૯ અને તૃતીય નંબરે - ૬ બધિર બાળકો વિજેતા બનેલ છે. જે અત્યાર સુધીના વર્ષોની સૌથી વધુ સંખ્યા છે. વિજેતા બનેલ વિદ્યાર્થીઓને પ્રમાણપત્ર અને રોકડ પુરસ્કાર પ્રાપ્ત કરેલ છે.



એમ.એસ.યુનિવર્સિટીની ટેકનોલોજી ફેકલ્ટીમાં દિવ્યાંગો માટેના પ્રેરણા ફેસ્ટિવલના પહેલા દિવસે દિવ્યાંગ બાળકો માટે વિવિધ રમતોનું આયોજન કરાયું હતું. સાથે પ્રોફેશનલ દિવ્યાંગ ખેલાડીઓને પણ પેરા વેઈટ લિફ્ટિંગ તેમજ આર્મ રેસલિંગ જેવી રમતો માટે આમંત્રિત કરાયા હતા. (તસવીર: ચંદનગિરિ)

પ્રેરણા સ્પર્ધા વિજેતી : શ્રીમતી કમળાબેન બધિર વિદ્યાલય, (ભગિની સમાજ પાછળ, કારેલીબાગ) ના બધિર બાળકોએ ફેકલ્ટી ઓફ ટેકનોલોજી એમ.એસ.યુનિવર્સિટી વડોદરા દ્વારા આયોજિત પ્રેરણા સ્પર્ધા, રંગોળી, ચિત્ર, પોટ ડિઝાઇન, મહેંદી, કેરમ, ચેસ અને એથ્લેટિક હરિકાઈમાં ભાગ લીધો હતો. જેમાં શાળાના કુલ ૨૯ વિદ્યાર્થી વિજેતા થયા. તા. ૨૮/૮/૨૨

ગુજરાત સમાચાર-૦૨/૦૮/૨૦૨૨

***** “જય હિંદ” “ વંદે માતરમ” *****

